
Shri Paramadhava Stuti

श्रीपरमाधवस्तुतिः

Document Information



Text title : Shri Paramadhava Stuti 03 07

File name : paramAdhavastutiH.itx

Category : vishhnu, stuti

Location : doc_vishhnu

Proofread by : Rajesh Thyagarajan

Description/comments : From stotrArNavaH 03-07

Latest update : August 14, 2021

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಪರಮಾಧವಸ್ತುತಿಃ



ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ .
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ .. 1..
ಶ್ರೀಮತ್ಯಾಶ್ರಿತಸಂತಾನಃ ಶ್ರೀಶೈಲಾಗ್ರೇ ಕೃತಾಲಯಃ .
ಕರೋತು ಕಮಲಾಕಾಂತಃ ಕಾಮಿತಂ ನಃ ಫಲಂ ಮಹತ್ .. 2..
ರಮಾರಮಣ ವಾಂಛಿತಂ ವಿತರ ದಾಸದಾಸಾಯ ಮೇ
ರಸಾರಮಣಿಭಾಲಭೂತಿಲಕಿತಾಹಿಶೈಲಾಲಯ .
ಕುಚೇಲಮಿವ ಗೋಪಿಕಾವಶಗಜಾನಕೀನಾಥ ಭೋ
ವಿಭೀಷಣಮಿವಾವ ಮಾಂ ವಿಹಿತಭಕ್ತಿಪೂರ್ತಿಂ ವಿಭೋ .. 3..
ಯದಂಬುಕಣಿಕಾಶ್ರಿತಾಃ ಪ್ರತಿದಶಂ ಮರುತ್ಪೋತಕಾ-
ಶ್ಚಲಂತ ಇಹ ಚಂಕ್ರಮಾದ್ಯಲಸಚೇತಸಃ ಪ್ರಾಣಿನಃ .
ಪುನಂತಿ ಪುರುಷೋತ್ತಮಾಂಬುರುಹಿಣೀ ಮನೋಹಾರಿಣೀ
ಪುನರ್ಜನಿಭಯಂ ತ್ವಿಯಂ ಹರತು ಮೇ ಸಕೃನ್ನೃಜ್ಜನಾತ್ .. 4..
ನಮಜ್ಜನತಮಶ್ಚಟಾಕಬಲನೈಕಬದ್ಧಾದರಂ
ನಭೋಮಣಿಮಿವಾಪರಂ ನಕ್ವರೋಜಿನೀಸೇವಿತಂ .
ನಮಾಮ್ಯಹಮಮುಂ ಮುಹುರ್ನಭಸಿ ರೋಚಮಾನಂ ಸದಾ
ನಗೇಂದ್ರಮುರಗಾಧಿಪಾಭಿಧಮುದೂಢನಾರಾಯಣಂ .. 5..
ಪ್ರಪತ್ತಿಫಲಕಾರಣಂ ಪ್ರಣಮದಾರ್ತಿವಿದ್ರಾವಣಂ
ಘಣೀಂದ್ರಗಿರಿಭೂಷಣಂ ಭಗವದಂಘ್ರಿಯುಗ್ಮಾರ್ಪಿತಂ .
ಯದೇತದಹಮಿಂದಿರಾಕುಚತಟದ್ವಯೀಲಾಂಛನಂ
ಯದೇವ ನಿಖಿಲತ್ರಯೀಶಿಖರಲಾಲ್ಯಮದ್ಯಾಶ್ರಯೇ .. 6..
ವಿರಿಂಚಭವದೇವರಾಡಿಹಿತನಿತ್ಯಪೂಜೋಜ್ಜ್ವಲಂ
ವಿಯತ್ಸರಿದುಪಾಹೃತ್ಯೈರ್ವಿಮಲತೋಯಪದ್ಮೋತ್ಪಲೈಃ .
ವಿಧೂತಶಕಟಾಸುರಂ ವಿಹಿತಗೌತಮಸ್ತ್ರೀಸುಖಂ
ವಿಭೋಃ ಪದಯುಗಾರ್ಪಣಂ ವಿಜಯತೇ ಘಣೀಂದ್ರಾಚಲೇ .. 7..
ವಿಧೂತವಿನತಾಪದಂ ವಿಬುಧವೃಂದವಂಧಂ ಸದಾ
ವಿನೌಮಿ ವಿನತಾಸುತಂ ವಿಹಗರಾಜಮೇನಂ ವಿಭುಂ .

ಯ ಏತ್ಯ ಯುಧಿ ರಾವಣಿಪ್ರಹಿತಘೋರನಾಗಾಸ್ತ್ರತೋ
ರರಕ್ಷ ಸಹವಾನರೈರ್ಯುಟಿತಿ ಸಾನುಜಂ ರಾಘವಂ .. 8..
ಯಥಾ ಹರಿಪದಾವನೀಯುಗಮವರ್ಣಯತ್ತತ್ವತ-
ಸ್ತ್ರಯೀಶಿಖರದೇಶಿಕಃ ಕಿಲ ಸಹಸ್ರಧಾ ಯತ್ಪುರಾ .
ತಥೈವ ಬಹುಧಾ ತನುಂ ದಧದಿವಾತ್ರ ನಾನಾಕೃತೇ
ವಿಭಾತಿ ಜಗದೀಶಿತುಶ್ಚರಣರಕ್ಷಣೈಕಾದರಂ .. 2..
ಇದಂ ಸರಸಿಜಾ (ಲಯಾ) ಕಮನಪಾದರಕ್ಷಾದ್ವಯೀ-
ಶತಂ ಹರತು ಮೇ ತಮಶ್ಯತಸಹಸ್ರಜನ್ಮಾರ್ಜಿತಂ .
ಯದಾಶ್ರಯತಯಾ ಜಗತ್ತಿತಯವಿಕ್ರಮೈಕಕ್ಷಮಂ
ಬಭೂವ ಪರಮಾತ್ಮನೋಽಪ್ಯನುಪಮಸ್ಯ ಪಾದಾಂಬುಜಂ .. 10..
ಸ್ಫುರತ್ಯನಕಭಿತ್ತಿಕಾಘಟಿತಚಿತ್ರರತ್ನಪ್ರಭಾ-
ಪರೀತಮಿದಮಿಂದಿರಾರಮಣಮಂದಿರಂ ರಾಜತೇ .
ಯದೀಯಮಿಹ ದರ್ಶನಂ ಭವತಿ ಮುಕ್ತಿದಂ ದೇಹಿನಾಂ
ವಿನಾ ಯುಟಿತಿ ಸತ್ಪ್ರಿಯಾಂ ಜನನಚಕ್ರಮಾಸೇದುಷಾಂ .. 11..
ನಮಸ್ತಸ್ಮೈ ಯಸ್ಮಿನ್ ವಸತಿ ಪರಮಾತ್ಮಾ ಸ ಭಗವಾನ್
ರಮಾಭೂನೀಲಾಭಿಃ ಸಹ ವಿಹೃತಿಲೋಲಾಭಿರತುಲಃ .
ವಿಮಾನಂ ರತ್ನಾಡ್ಯಂ ಜಗತಿ ಯದಹೀಂದ್ರಕ್ಷಿತಿಭೃತಃ
ಶಿರೋರತ್ನಂ ವಿಷ್ಣುಕ್ ಸ್ಫುರತಿ ಮಹದಾನಂದನಿಲಯಂ .. 12..
ಇದಂ ನಮೋಽಸ್ಮದ್ಗುರವೇ ಚ ತಸ್ಮೈ
ಭೂಯಸ್ತದಾಚಾರ್ಯಪರಂಪರಾಭ್ಯಃ .
ತ್ರಯ್ಯಂತಗುವಾದಿಯತೀಶ್ವರಶ್ರೀ-
ಶರಾರಿಸೇನೇಶರಮಾಧಿಪೇಭ್ಯಃ .. 13..
ವಂದೇ ಮಂದಾರಮಾಲಾಧರಮಿಹ ಮಹಸಾಂ ವೃಂದಮಿಂದೀವರಾಭಂ
ವಂದ್ಯಂ ವಂದಾರುಕಾಣಾಮನವಧಿಕದಯಾನಂದಕಂದಂ ಮುಕುಂದಂ .
ನಾನಾ ತ್ವಾಮ್ರಾಯವೇದ್ಯಂ ವಿಲಸತಿ ಘಣಿರಾಡ್ಭುಭೃದಗ್ರೇ ರಮಾಭೂ-
ನೀಲಾಲೀಲಾನುಕೂಲಂ ವಿಮಲತರಮಿದಂ ವಿಶ್ವರಕ್ಷಾಧುರೀಣಂ .. 14..
ವಾಂಛಾಧಿಕಂ ಪ್ರಣಮತಾಂ ಫಲಮತ್ರ ದಾತುಂ
ವಾತಂಧಯಾದ್ರಿಶಿಖರೇ ವಸತೋ ಮುರಾರೀಃ .
ಪಾದದ್ವಯಂ ಪರಿಸರಾನಮತೋ ಮಮೇದ-
ಮುತ್ತಂಸಪಲ್ಲವರುಚಿಂ ವಿದಧಾತು ಮೌಲೌ .. 15..
ಉಪನತಹರಚೂಡಾಚಂದ್ರಲೇಖಾಭಿಮುಕ್ತಾ-
ಮೃತಸುರುಚಿರಬಿಂದುಶ್ರೇಣಿಕೇವೇಯಮಾಶು .

ವಿದಲಿತನವಮುಕ್ತಾಜಾಲಗೌರಾ ಮುರಾರೇ-
 ಶ್ಚರಣನಖರರೇಖಾ ಶಾಶ್ವನೀ ನಃ ಪುನಾತು .. 16..
 ಪಾದಾಭಿವಂದನಕೃತೇ ಪರಮಾತ್ಮನೋ ನು
 ಶ್ರೀನಾಥಪಾದಕಟಕಾಕೃತಿಮಭ್ಯುಪೇತ್ಯ .
 ಸಂಲಕ್ಷ್ಯತೇ ಕಿಮಯಮದ್ಯ ಸ ಚಿತ್ರಭಾನು-
 ನೋರ್ ಚೇತ್ ಕುತೋಽಸ್ಯ ವಿಭುವಿಷ್ಟಪದೋಪಸೇವಾ .. 17..
 ಜಂಘಾದ್ವಯೇ ಜಗದಧೀಶಿತುರಸ್ಯ ರಮ್ಯಾ
 ಜೇತುಃ ಸ್ಮರಸ್ಯ ಜಯಕಾಹಲಿಕಾಯುಗೀವ .
 ಆಭಾತಿ ಚಾರುಮಣಿನೂಪುರಕಾಂತಿಚಿತ್ರಾ
 ಯಸ್ಯಾಂ ಮನಾಂಸಿ ಯಮಿನಾಂ ಸತತಂ ರಮಂತೇ .. 18..
 ವೃತ್ತಾ ವಿಚಿತ್ರವಸುಧಾರಮಣೀನಿಜಾಂಗ-
 ಲಾವಣ್ಯದರ್ಶನಲಸನ್ಮಣಿದರ್ಪಣಶ್ರೀಃ .
 ಅದ್ಯೈವ ಮೇ ಮಹದಘೌಘತಮಿಸ್ರಮೇಷಾ
 ವಿಶ್ವೇಶಜಾನುಯುಗಲೀ ಶಿಥಿಲೀಕರೋತು .. 19..
 ಸೌಂದರ್ಯಸಂಪದುದಯಾಕುಲಪಾರಿಜಾತೌ
 ಸಂವೀತಪೀತವಸನೌ ಸದೃಶಾವಿಮೌ ತೌ .
 ನೀಲಾರಮಾವಸುಮತೀನಿಯತೋಪಧಾನೇ
 ನೇತುಃ ಶ್ರಿಯಃ ಶ್ರಯತು ಮೇ ಮತಿರೂರುಕಾಂಡೌ .. 20..
 ಆಬದ್ಧಪೀತವಸನಾ ನವರತ್ನಕಾಂಚೀ-
 ಸಂವೇಷ್ಟಿತಾ ಕಟಿತಟೀ ಕಮಲಾಧಿಪಸ್ಯ .
 ಪರ್ಯಂತಹಾಟಕಮಹೀಚ ಲಸದ್ವಿಚಿತ್ರ-
 ರತ್ನದ್ಯುತಿಃ ಸ್ಫುರತಿ ಸೇಯಮಿಹಾಂಜನಾದ್ರೇಃ .. 21..
 ರಮ್ಯಾ ರಮಾರಮಣನಾಭಿರಸೌ ಗಭೀರಾ
 ರಾಜೀವಜನ್ಮಜನನೀ ಜಗತಾಂ ವಿಧಾತ್ರೀ .
 ತದ್ದೇಹಕಾಂತಿಯಮುನಾಸರಿತೋಽದ್ಭುತಶ್ರೀ-
 ರಾವರ್ತವಿಭ್ರಮಮಿತೋ ವಿದಧಾತಿ ನೂನಂ .. 22..
 ವಕ್ಷಃಸ್ಥಲೀವಿಹರದಂಬುಧಿಕನ್ಯಕಾಯಾ
 ಹಸ್ತೋಚ್ಚಲತ್ಯಮಲರೇಣುಕರಂಬಿತೇನ .
 ಲಿಪ್ತಂ ವಿಭಾತಿ ವಪುರಸ್ಯ ಸುಚಂದನೇನ
 ಬಾಲಾತಪಾರುಣಮಿವಾಗ್ರತದಂ ಮಹಾದ್ರೇಃ .. 23..
 ಆನೀಲಭಾಸುರವಿಶಾಲಭುಜಾಂತರಾಲ-
 ವ್ಯೋಮಸ್ಫುರತ್ಪೃಥುಲಮೌಕ್ತಿಕಹಾರನದ್ಯಾಃ .

ಹೇಮಾಬ್ಜಪಂಕ್ತಿರಿವ ಕೌಸ್ತುಭಕಾಂತಿರೇಖಾ
 ಶ್ರೀವತ್ಸದೀಧಿತಿಚಲನ್ಮಧುಪಾಲಿರಸ್ಯ .. 24..
 ಶಂಖಂ ಶಶಾಂಕಧವಲಾಂಗಮಸೌ ದಧಾನೋ
 ವಾಮೇ ಸದಾ ಕರತಲೇ ವರದಾನಹೇಸ್ತಃ .
 ಸಂಲಕ್ಷ್ಯತೇ ಖಲು ಲಸನ್ನಿಜಕಂಧರಸ್ಯ
 ಸಾಯಂ ಪರೀಕ್ಷಿತುಮಿವಾಸ್ಯ ಚ ಕಂಠದಘ್ರಂ .. 25..
 ಹಸ್ತಾಂಬುಜೇನ ವಿಧೃತಂ ವಿಮಲಂ ರಥಾಂಗ-
 ಮಾಲೋಕ್ಯತೇ ಜಲಧಿಜಾಧಿಪತೇರಮುಷ್ಯ .
 ಯದ್ವಕ್ಷಿಣೇನ ನವನೀರದನೀಲಕಾಂತೇ-
 ರಕಸ್ಯ ಮಂಡಲಮಿವೋದಯಶೈಲಮೂರ್ಧ್ವಾ .. 26..
 ಕಸ್ತೂರಿಕಾಕಲಿತಚಾರುಕಲಂಕಭಾಜೋ
 ಮಂದಸ್ಮಿತದ್ಯುತಿಭರಾಕುಲಚಂದ್ರಿಕಸ್ಯ .
 ಚಂದ್ರಸ್ಯ ಚಾಸ್ಯಮುಖಚಂದ್ರಮಸಃ ಕಲಾಭಿಃ
 ಪೂರ್ಣಸ್ಯ ಕಃ ಸತತಮತ್ರ ವದೇತ ಸಾಮ್ಯಂ .. 27..
 ಆಲೋಮನೀಲಕುಟಿಲಾಲಕಜಾಲನೂತ್ನ
 ಜೀಮೂತಪಂಕ್ತಿಪರಿವೇಷ್ಟಿತಮೂಲಭಾಗಃ .
 ಸಂಲಕ್ಷ್ಯತೇ ಮುರರಿಪೋರ್ಮಣಿಮೌಲಿರೇಷ
 ಭಾಸ್ವತ್ಕರಾಕ್ರಮಿತಮೂರ್ತಿವಾದ್ರಿರಾಜಃ .. 28..
 ತತ್ತಾದೃಕ್ಲೃತಶಾರ್ಙ್ಗಚಾಪರುಚಿರೋ ವಕ್ಷಃಸ್ಥಲಕ್ಷ್ಮೀತಟಿ-
 ತ್ಕಾರುಣ್ಯಾಮೃತವೃಷ್ಟಿರದ್ಭುತದರಧ್ವಾನಾತಿಭೀಮಾರವಃ .
 ಮುಕ್ತಾಹಾರಬಲಾಕಸಂತತಿಯುತೋ ಮೂರ್ಧ್ವ್ಯಂಜನಕ್ಷ್ಮಾಭೃತಃ
 ಪುಣ್ಯಶ್ರೀರ್ವನಮಾಲಯಾ ವಿಜಯತೇ ಶ್ರೋವಿಷ್ಟುಕಾಲಾಂಬುದಃ .. 29..
 ಹಸ್ತೋದಂಚಿತಶಂಖಚಕ್ರರುಚಿಭಿಃ ಸರ್ವಾಃ ಸಮುದ್ಭಾಸಯನ್
 ಆಶಾಸ್ತಾದೃಗನರ್ಘ್ಯರತ್ನರುಚಿತ್ಯೈರಾಕಲ್ಪಿತೋ ಭೂಷಣೈಃ .
 ಅಗ್ರೇ ಕಾಂಚನಮೌಲಿಕುಂಡಲಸತ್ಕೇಯೂರಹಾರಾದಿಭಿ-
 ಭಾರತಿ ಶ್ರೀಗಿರಿನಾಯಕಃ ಸಹ ಮಯಾ ಪೂರ್ಣೇಂದುಬಿಂಬಾನನಃ .. 30..
 ತಂ ವಂದೇ ತಪನೀಯಚೇಲಮನಘಂ ತಾರಾಧಿಪಾಕೇರ್ಕ್ಷಣಂ
 ತಾರಾಜಾಲವಿಶುದ್ಧಮೌಕ್ತಿಕಲಸನ್ಮಾಲಾಭಿರಾಮೋರಸಂ .
 ಶ್ರುತ್ಯಂತಪ್ರತಿಪಾದ್ಯನೈಜಚರಿತಃ ಶ್ರೀಮಾನ್ ದಯಾವಾರಿಧಿಃ
 ಶ್ರೀಶೈಲಾಗ್ರನಿಕೇತನಃ ಶ್ರಿತಪರಿತ್ರಾತೇತಿ ಯೋ ವಿಶ್ರುತಃ .. 31..
 ಶ್ರೀಮನ್ಮೀನಶರೀರ ಮಾಮವ ಮಹಾಕೂರ್ಮಾಂಗ ಕೋಲಾಕೃತೇ .
 ಪಾಹಿ ಶ್ರೀನರಸಿಂಹ ವಾಮನತನೋ ವಿಷ್ಣೋ ದಯಾವಾರಿಧೇ .

ಭಾಸ್ವದ್ಭಾಗವರಾಮ ರಾಘವ ಕೃಪಾಮೂರ್ತೇ ಹಲಿನ್ ಮಾಧವ
 ಶ್ರೀಕೃಷ್ಣಾಖಿಲಲೋಕನಾಥ ಸಹಸಾ ಕಲ್ಕಿನ್ ಮುರಾರೇ ವಿಭೋ .. 32..
 ತ್ರಾಹಿ ತ್ರಾಹಿ ದಯಾನಿಧೇ ಝಟಿತಿ ಮಾಂ ದಾರಿದ್ರ್ಯನಕ್ರಾನನಾ-
 ದಂತಸ್ತೀವ್ರಮುಣಾಖ್ಯದಂತನಿಕರೈರಾಪೀಡಿತಾಂಗಂ ಸದಾ .
 ಪದ್ಮಾಕಾಮುಕ ಪಾದಯೋನಿಪತಿತಂ ಪದ್ಮಾಕ್ಷ ತೇ ತ್ವಂ ಜವಾ-
 ನೋ ಚೇತ್ ಕಾ ಗತಿರತ್ರ ಮೇ ತ್ರಿಜಗತಾಂ ಮಧ್ಯೇ ತ್ವದನ್ಯಾ ವಿಭೋ .. 33..
 ನಕ್ರಗ್ರಸ್ತಪದಃ ಸ ನಾಥ ಕರಿಗಡಾಕೃಶ್ಯ ಮೂಲೇತಿ ನ
 ತ್ರಾತಃ ಕಿಂ ಭವತಾ ತ್ರಿಲೋಕಪತಿನಾ ತೂರ್ಣಂ ಸಮಾಗಚ್ಛತಾ .
 ಹಾ ಕೃಷ್ಣೇತ್ಯವಮಾನಿತಾಮಪಿ ಪರೈರನೇ ಕುರೂಣಾಂ ಮುಹುಃ
 ಕ್ರೋಶಂತೀಂ ಸಹಸಾ ರರಕ್ಷ ಭುವಿ ಕಃ ಕೃಷ್ಣಾಂ ತ್ವದನ್ಯಸ್ತು ತಾಂ .. 34..
 ಖ್ಯಾತಿಃ ಖಲ್ವಿಹ ಪರ್ಯಪಾಲಯ ಇತಿ ಹಿ ತ್ವಂ ರಾಮಮೂರ್ತಿಃ ಪುರಾ
 ಶ್ರೀಮನ್ ವಾಲಿನಿರಸ್ತಮಾತ್ಮಸಚಿವೈರನ್ಯಂ ವನಾಂತಂ ಗತಂ .
 ದೀನಂ ದೀನಶರಣ್ಯ ಸಾಧು ಸಹಸಾ ಸುಗ್ರೀವಮಾಶ್ವಾಸ್ಯ ತಂ
 ರಾಜ್ಯಸ್ಥಂ ಕಲಯನ್ನಿಹತ್ಯ ತದರಿಂ ಚಾತ್ಮಾರ್ಥಸಿದ್ಧಿಚ್ಛಲಾತ್ .. 35..
 ಏವಂಪ್ರಾಯಾ ಮಹಾತ್ಮನ್ನಿರವಧಿಕದಯಾಸಿಂಧುನಾ ಬಂಧುನಾ ನ
 ತ್ರಾತಾ ಭೀತಾ ಜಗತ್ಯಾಂ ಕತಿ ಕತಿ ವಿವಿಧೋಪದ್ರವಾದ್ಧೇಹಭಾಜಃ .
 ಲೋಕನ್ಯಾಸ್ಯ ತ್ವಯಾ ಶ್ರೀರಮಣ ತದಹಮಪ್ಯೇಕ ಏವಾದ್ಯ ತೇಷಾಂ
 ಕ್ಷಿಪ್ರಂ ಸಂರಕ್ಷ ಪಾಪಾದನಿತರಶರಣಂ ಮಾಮಿಮಂ ತ್ವತ್ಕಟಾಕ್ಷೈಃ .. 36..
 ವಿಸ್ಮತ್ಯಾಸ್ಮತ್ಕೃತಾನಿ ಪ್ರತಿಜನನಮಸತ್ಕೃತ್ಯಜಾಲಾನ್ಯಮೇಯಾ-
 ನ್ಯದ್ಯ ತ್ವಂದೀನಬಂಧೋ ಸಕೃದಪಿ ರಚಿತಾಮಾನತಿಂ ವಾ ಸ್ತುತಿಂ ವಾ .
 ವ್ಯಾಜೀಕೃತ್ಯ ಪ್ರಸನ್ನೋ ಯದಿ ಮಯಿ ಕೃಪಯಾ ವರ್ತಸೇ ತತ್ತವ ಸ್ಯಾ-
 ದ್ಯುಕ್ತಂ ಖಲ್ವನ್ಯಥಾ ಚೇದನವಧಿಕದಯಾಪಾರವಶ್ಯಸ್ಯ ನೈವ .. 37..
 ಸದ್ಯಃ ಪ್ರಸೀದ ಜಗದೀಶ ಯಥಾ ಭವೇಯಂ
 ದಾರಿದ್ರ್ಯದುಃಖಖುಣಸಂಕಟತೋ ವಿಮುಕ್ತಃ .
 ಶ್ರೀಮನ್ನಥ ಪ್ರಣತರಕ್ಷಕ ಮಾಂ ಪ್ರಪನ್ನಂ
 ಸಂಯೋಜಯಸ್ವ ಸಮಯೇ ಭವದಂಘ್ರಿ (ಕಾ)ಭ್ಯಾಂ .. 38..
 ರಮಾಕಾಂತ ಸ್ವಾಂತಂ ರಘುವರ ನಿತಾಂತಂ ಮದವಶಾತ್
 ಪರಿಭ್ರಾಂತಂ ಪಾಪೋನ್ಮುಖಮನಿಶಮುನ್ಮತ್ತಚರಿತಂ .
 ನಿಗೃಹ್ಯೇತತ್ ಕ್ಷಿಪ್ರಂ ನಿರವಧಿದಯಾಭೇ ಮಮ ಭವ-
 ತ್ವದಾಂಭೋಜದ್ವಂದ್ವೇ ಕಲಯ ಚಿರಲೀಲಾಪರವಶಂ .. 39..
 ಸ್ವಧಾಮೋ ವೈಕುಂಠಾದಪಿ ವರಮಿದಂ ಪನ್ನಗಿರೀಃ
 ಶಿರಸ್ತುಂಗಂ ಶ್ರೀಮನ್ನಿತಿ ಯದವತೀರ್ಣೋಽಸಿ ರಮಯಾ .

ಸುಯುಕ್ತಂ ತತ್ತಸ್ಮಾದಪಿ ಗತವತೋ ಧನ್ವಿನಗಾರಂ
 ಹರೇ ಕೋ ವಾ ಲಾಭಸ್ತವ ಕಥಯ ಗೋದಾಲಯಮಿದಂ .. 40..
 ತತಃ ಶ್ರೀವೈಕುಂಠಾದಪಿ ಸುಭಗಮಿತ್ಯೇತದಧುನಾ
 ಮೃಷಾ ಶೇಷಕ್ಷೋಣೇಧರಶಿಖರಮಭ್ಯೇತ್ಯ ವಸಸಿ .
 ಯದೇತತ್ ಕಿಂತು ಶ್ರೀರಮಣ ಕರುಣಾಸಾರ ಭಗವನ್
 ಮುದಾ ಗೋದಾಪಾಣಿಗ್ರಹಣಕರಣಾಯೈವ ನಿಯತಂ .. 41..
 ವಂದೇ ತಮಿಂದಿರಾಕಾಂತಂ ಮಂದೇತರಕೃಪಾರಸಂ .
 ಇಂದೀವರದಲಶ್ಯಾಮಮಿಂದುಬಿಂಬಸದೃಜ್ಜುಖಂ .. 42..
 ವೇದಂ ಚ ಶಾಸ್ತ್ರಮನವದ್ಯಮಧೀಶ ಲಕ್ಷ್ಮ್ಯಃ
 ಸತ್ಯಂ ಕುರುಷ್ವ ಭವ ಸತ್ಯವಚೋಽಗ್ರಣೀಸ್ತ್ವಂ .
 ದತ್ತಾಕ್ಷ ಕ್ಷಣೇನ ಮದಭೀಪ್ಸಿತಮದ್ಯ ಶೇಷ-
 ಕ್ಷೋಣೇಭೃದೀಶ ವಿನತಂ ಕುರು ಮಾಂ ಕೃತಾರ್ಥಂ .. 43..
 ಗ್ರಾಮಾರಾಮಕ್ಷಿತಿಧನಪಶುವ್ರಾತಭೂಷಾಸುಭೃತ್ಯ-
 ಸ್ಥಾನೀಯಾದ್ಯಾರಿಕ ಬಹುವಿದ್ಯೈಃ ಸಾಧನೈಶ್ಚಾನಪೇಕ್ಷಂ .
 ಭೂಯೋ ನಿತ್ಯಂ ಜಯತಿ ಮಹದಾರಾಧನಂ ಯಸ್ಯ ಶೇಷ-
 ಕ್ಷೋಣೇಭರ್ತುಃ ಶಿರಸಿ ವಸತಃ ಶ್ರೀಧರಂ ತಂ ಪ್ರಪದ್ಯೇ .. 44..
 ತಸ್ಮಾದದ್ಯೈವ ಲಕ್ಷ್ಮೀಪರಿಬೃಥ ಸಹಸಾ ದುಃಸಹಾಂ ದುರ್ದಶಾಂ ಮೇ
 ಛಿತ್ತೈವ ವೇಂಕಟಕ್ಷ್ಮಾಧರನಿಲಯ ಹರೇ ಪೂರ್ವಪಾಪೋಪಲಬ್ಧಾಂ .
 ದತ್ತಾ ಮದ್ವಾಂಛಿತಾರ್ಥ ಸಕಲಮಪಿ ಬಲಾದ್ಯೈಹಿಕಾಮುಷ್ಠಿಕಾಖ್ಯಂ
 ಭಕ್ತಿಂ ಪಾದಾಬ್ಜಯೋಸ್ತೇ ಭವದುರಿತಗತಿಧ್ವಂಸಿನೀಂ ರಕ್ಷ ಮಾಂ ತ್ವಂ .. 45..
 ಇತಿ ತಾತಯಾರ್ಯಕವಿನಾ ವಿನಿಮಿತ್ತಾ
 ಮಿತಬುದ್ಧಿನಾಪಿ ಕೃಪಯಾ ಮುರದ್ವಿಷಃ .
 ಪಠತಾಮಭೀಷ್ಟಫಲದಾ ಸತಾಮಿಯಂ
 ಮುದಮಾತನೋತು ಪರಮಾಧವಸ್ತುತಿಃ .. 46..
 ಇತಿ ಶ್ರೀಪರಮಾಧವಸ್ತುತಿಃ ಸಂಪೂರ್ಣಾ .

Proofread by Rajesh Thyagarajan

श्रीपराढवस्तुतिः

Please send corrections to sanskrit@cheerful.com

